
वारब्यवहारः 
श्रीचारुदेवशास्त्री 


5 यथा तथा ध्रवर्तेमानो वाचो व्यवहारो न नो विमर्शविषयः। सामान्येन हि तेन विमष्टेन 
नार्थः । न चापि यस्याः कस्याद्चिद्ठाच एव स विवक्षितः, किन्तहि पारम्पर्यागतः शिष्टाम्य- 
ज्ञात: सस्कृतव्यपदशभाजो देव्या वाचो विशिष्टो व्यवहार एवाभिपेतः। यानि यथा वा पदानि 
शिष्टैएच्चाय्यंन्ते तानि ata साधूनि भवन्ति। तथा सावत्वमभ्यपेत्य चेतररप्यनुवर्त्यानि भवन्तीत्यत्र 
पृषोदरादीनि यथोपदिष्टम्‌' इति सूत्रकारवचनमेव मानम्‌। यदि शिष्टाः शब्देष प्रमाणं क्रिमष्टाध्याय्या 
क्रियते ı “शिप्टपरिज्ञानार्थाष्टाध्यायी'ति भाष्यमपि सूत्राशयं स्फारं स्फारयच्छिष्टानां वाचि प्रामाण्यम ङ्गौकु रुते | 
के पुनः शिष्टा इत्याकाङक्षाया मित्याहुभंगवन्तो भाष्यकारा:- आर्यावते निवासे ये ब्राह्मणाः कुम्भी वान्या 
अलोलुपा अगृह्यममाणकारणाः किञ्चिदन्तरेण कस्याङ्चिद्विद्यायाः पारङ्गतास्तत्रभवन्तः शिष्टाः ।' वयं तु 
पश्यामः शिष्टाः खलु न केवलं पृषोदरश्रका रेष्वविहितलोपागमविकारेषु शब्देष्वेव प्रमाणमपि त्वन्यत्रापि 
वाङमयेऽविशेषेणेत्यत्र निस्वता 'यदि शिष्टाः शब्देष्वि'त्यादिर्भाष्यक्रृदुक्तिरेव ज्ञापिका । शास्त्रे तावत्‌ 
तिङ-कृत्तद्वितसमार्सँ रभिधानमुक्तमर्थानाम्‌। तद्यथा-प्रज्ञाश्रद्धार्चाम्योण (५।२।१०१) । इति शास्त्र 
मत्वर्थे णं विधत्ते। एवं सामान्यलक्षणे सत्यपि नहि श्रद्धावान्पुरुषः श्राद्ध इत्यभिधीयते, श्रद्धावत्कमेव 
श्राद्धमुच्यते | तत्कस्मात्‌ । अनमिधानात्‌। किमिदमनभिघानं नाम। शिष्टेरश्रयुक्तत्वम्‌। नहि 
facet: agreed पुरुषं श्राद्धशब्देनाभिदधते। महाभागास्ते विहितमपि ot aad नेच्छन्ति । 'तेन दीव्यति 
खनति अयति जितम्‌' (४।४।२) अत्र तेन जितमित्यर्थे सामान्येन ठग्विहितः, देवदत्तेन जितमित्यत्न न भवति 
अनभिधानात्‌ | एवमङ्गृत्या खनदनीत्यत्रापि न, अनमिधानादेव । 'तस्येदम्‌' (4131230 ) इति सामान्येनाणादयो 
यादयश्च विधीयन्ते | अण्युपगोरिदमौपगवम्‌ । परं देवदत्तस्यानन्तरमित्यत्र न भवत्यण, अनमिधानात । समान- 
FIT TAT (३।३।१५८) | दइत्यनेनेच्छार्थेषु धातुषूपपदेषु धातुमात्रात्तुमुन्विहितः । इह कस्मान्न भवति । 
इच्छन्करोति | अनभिधानादेवेत्यलं निदर्शनाय शिष्टप्रयोगाः प्रधानमुपस्ेनं व्याकरणमित्यस्यार्थस्य । अयमत्र 
सारः | शिष्ट: प्रयुकतपूर्वा एव शब्दा: शास्त्रेण सं स्त्रियन्तेऽन्‌ शिष्यन्तेऽन्वाख्यायन्ते | तस्माद व्याकरणमन्वाख्यान- 
स्मृतिरिति संविज्ञायते। तत्रापि नेदं युज्यते वक्तुं तावन्त एव शाब्दाः सन्ति यावन्तरशास्त्रेण परिगृहीता इति 1 
अनन्वाख्याता अपि भूरय इति तेषां साधुत्वेऽपि शिष्टा एव मानम्‌ । 

शिष्टा एव सर्वत्र वारव्यवहारे प्रमाणमिति यदुक्‍तमधस्तात्तत्‌ सम्प्रति प्रसिषाधयिषामः। इदं तावद्‌ 
व्यवस्थितं at वाग्वतनिमनुवर्तन्ते शिष्टास्तामेवानुविवृत्सति लोकः। का नाम निरवद्या वाक्यप्रणीतिरिति 
शिष्टपद्धतेरेव शक्यमञ्जसा विज्ञातुम्‌ | तत्र हि त एव प्रमाणं नेतरे । तन्मुखप्रेक्षी लोको यज्जातीयकं वाग्विन्यासं 
ते श्रयुञ्जते तथा जातीयकमेव स प्रमाणीकुरते। यया विधया ते तं तमर्थ सन्दृभन्ति तामेवानुकरोति लोकः । 
व्याकरणे च पदान्येव संस्क्रियन्ते न वाक्यानि, तेन न तदायत्तो वाक्यसाधुत्वश्रत्ययः | वाक्यञ्च न केवलं साघ्विष्यते 
साधीयश्च, साविष्ठमपि चेष्यते । इदञ्च तारतम्यं शिष्टप्रयोगतोऽवसातव्यं भवति नान्यत: । अनळड्कुर्मीणं तत्र 
व्याकरणम्‌ । वैतदेव । एवं नाम व्यवस्थितो वाग्व्यवहारो यत्तत्रादूतो लोक: शास्त्रमपि नाद्वियते। तदेतद्भगवन्तो 
भाप्यकारा RAS निदर्शयन्ति-- देवश्चेद्‌ वृष्टो निष्पन्नाः शालयः। तत्र मवितव्यं सम्पत्स्यन्ते शालय इति । 
सिद्धमेतत्‌ । कथम्‌ । भविष्यत्प्रतिषेधात्‌ । यल्लोको भविष्यद्राचिनः शब्दस्य प्रयोगं न मृष्यति। कर्चिदाह्‌ 
ARA वृष्टः सम्पत्स्यन्ते शालय इति। स उच्यते मैवं वोचः, सम्पन्नाः शालय इत्येवं ब्रृहीति। (3131233) 
ग्प्यन्वयवन्त्यर्थवन्ति पदानि वावयं भवति तथापि तत्रैकेन तिङन्तेन भवितव्यमिति नियम्यते । तच्च तिङन्तं 
पदं न सर्वत्र श्रूयते, क्वचिद्‌ गम्यते चापि। क्व चेदमनुक्तमपि गंस्यते | क्वास्य परिहारो न केवलं वाक्यदुष्टये 
न मविप्यत्युपस्कृतये चापीति शिष्टशैलीत एव शक्यमध्यवसातुम्‌ | अस्तिर्भवन्तीपरः प्रथमपुरुषोऽप्रयुज्यमानो- 
ऽप्यस्तीति भाष्याच्छक्यतेऽतमातुमस्तेर्लट्परकस्याप्रयोगोऽपि दोषावहो न भवतीति। कोऽसौ । का प्रवृत्ति: | 
एको देवः सर्वभूतेषु गूढ: | असाधुदर्शी किलासौ | अहो मधुरमासां दर्शनम्‌ । अपशवो वा अन्ये अगोरवेभ्यः पशवो 
ar इत्या दिष्वप्रयोगोऽस्तेर्वाव्यस्स लाघवाय भवति माधुर्याय च। भाष्यवचने पुरुपग्रहणमतन्त्रम्‌ । अन्य- 
त्राप्यस्तेस्त्यागो न दोषाय कस्त्वं भो इत्यादिषु । परं त्यागः ववाचित्कः प्रयोगस्तु प्रायिकः। परमस्तिरयं न शक्यो 
वाक्योपक्रमे परित्यक्तुम्‌ । 'अस्ति पुण्यकृतामधिवासो वासवावास इव वसुधामवतीणंः. .  . श्रीकण्ठो नाम 
जनपद' इति श्रीहर्पचरिते । अन्यत्रापि धात्वन्त रस्याप्यप्रयोगमतुमन्यन्ते शिष्टाः । प्रविश पिण्डीम्‌ । इह मूडक्ष्वेति 
त्यक्तम्‌ । तदन्तरेण तदर्थगतेः । इति श ङ्कूरभगवत्पादाः, इति गुरुचरणा इत्यादिषु मतोपन्यासात्मकेषु वाक्येष्वा- 
giaa पश्यन्ति प्रतिजानत इत्यादि तिङन्तं गम्यमानमपि वाक्यालङकृतये भवति । जुषन्ते हि शिष्टास्तम्भ- 
कारमास्वादन्ते च रसज्ञा दोषज्ञा:। संभ्रमे वाक्यकारो द्विरुक्त पदस्य विघत्ते। रक्ष रक्ष व्याघ्रो मामा घ्रातु- 
मिच्छति । परं संभ्रमे तिङ॒ङन्तपदपरिहारोऽपि दृश्यते | आपस्तावत्‌ | इमा आपः। आसनं तावदत्‌ | इदमासनम्‌। 
इदमत्र तत्त्वम्‌ । क्रियोच्चारो हि विलम्बयत्यथंप्रतीति निदिइ्यमानार्थप्रतिपत्तिः च इष्यते चाकालहीनं प्रवृत्तिः । 
सा च लघुनैव न्यासेन शक्या न गुरुणेति सुग्रहं सुधी मिः। आपस्तावदाह्लियन्तामित्यधिककालोच्चायं वाक्यं समा- 
ह्वितस्येष्टं स्यान्न सम्श्रान्तस्य। 

¿atar तास्ता विभक्तीरनुश्षास्ति शास्त्रकारः। अन्तरेणाप्युपपदं सा सा दुस्यते | कस्यचित्त्वथ 
काळस्य 'ततः कतिपयाहेस्य' ततः कतिपयाहस्य तच्छ, त्वेत्यन मारते (वन० २५९।८, १६०1१५, उद्योग० 
१८९।१८) Fra वाच्यं न गतः श्रजापतिः' 'अगवन्निमामाज्ञाकरीं वो गान्धर्वेण विवाहविविधिनोपयम्य 
कस्यचित्कालस्य बन्धुमिरानीतामि'त्यादौ शाकुन्तले च पश्चादित्युपपदं परिहृतम्‌ । एति जीवन्तमानन्दो नरे 
वर्षशतादपी'ति रामायणप्रयोगेऽमय्वंमित्याद्युपपदमपेक्षितं सदप्युपेक्ष्यते | परं नैष उपपदपरिहारोऽन्यद्रापि 
शक्‍यो5तिदेष्ट्म्‌ । ववचिद्विशेषणम हिम्ता विशेष्यार्थलाभ इति qu विशेष्यमभ्रयोक्तुम्‌ | तद्यया--सागराम्बरेति 
समुद्रवसनामुर्वीमाह । 'विषावते दिग्धलिप्तकावि'त्यमरात्केवलौ दिग्धलिप्तकशब्दौ विषसम्पृकतशरवचनौ 
परिगृह्यते । उष्णानि कृष्ण वतंन्त' इति भारतप्रयोगेऽप्युष्णानीति निदाघाहा* उच्यन्ते । अजर्यं संगतमिति 


१, अनुष्टानम्‌। २. राजाह्लाहाः पुंसीति पुंस्त्वम्‌ । 

जीयंतेनंञ्पुर्वात्संगते संगमने कर्तरि यत्प्रत्ययो निपात्यते । अजर्यमार्यसंगतम्‌ । परं केवलोऽप्यजर्यंशब्दस्ता दृशे 
संगते प्रयुज्यते "मृग रजर्य जरसोपदिप्टमदेहवन्थाय पुनबेबन्वे'ति रघो (१८।७) क्वचित्नाम्तापि केवलेन तत्कमिका 
क्रिया लक्ष्यते । garage च परिनिष्ठित’ इत्यत्र नागपृष्ठारोहणे अश्वपृष्ठारोह्‌णे च परं घ्रावीण्यमुपगत 
इत्यर्थोऽमिचित्सितः । ववचिच्च क्रिया अन्तर्णीतकियान्तराः प्रयुज्यन्ते “मुजविजितविमानरत्नाबिरूढः प्रतस्थे 
पुरीम्‌' (To १२।१०४) इति। अत्र प्रस्थानक्रियाया अकर्मेकत्वेऽपि तदङ्गभूतो देशक्रियापेक्षया पुर्याः कर्मत्वम्‌ । 
यथा वा कुसूलान्पचतीत्यादानगर्मः पाकोऽमिधीयते | एवं 'ततो ट्रादशवर्षाणि प्रवेष्टव्यं वने पुनरि'ति भारत प्रयोगे 
प्रवेशनक्रिया तत्पूविका वासक्रिया$मिधीयते | अन्यथा प्रवेशनस्य क्षणिकत्वात्कथङ्कारं तेन द्वादश समा व्याप्येरनः 
अव्याप्तेश्च कथं नाम वर्षशत्रदादत्यन्तसंयोगे विहिता द्रितीयोपपत्तिमती स्यात्‌ । गामट भिक्षां चरेत्यत्राटतिर्‌- 
TOT Wert बर्तते चरितश्चाजेना ङ्गे ्रमणे। गामनुसरन्पर्यंट, भिक्षां चार्जन्श्राम्येत्यर्थः। इति दिगियं 
प्रदशिता धातूनां करियान्तरोपसर्जनकस्वार्थामिधायकत्वमस्तीत्यस्य। 

यच्चोदिगिरन्ति प्रामाणिका “विवक्षातः कारकाणि भवन्ती'ति तत्रापि न यस्य कस्यचित्प्रयोक्तुविवक्षा- 
मनुरुन्धन्ति कारकाणि । छौकिकी हि विवक्षा प्रभवति न श्रायोक्त्रीत्याहुः। लोकश्चात्र शिष्टलोक एवासिप्रेतो 
वाचि प्रमाणमूतः सर्वस्यावघेयवचनः। अन्यथा सर्वेमिदमाकुलं स्याद्वाऊमथम्‌ । स द्भीर्येरन्प्रयोगा न व्यवतिष्ठेरन्निति 
महाननर्थोपनिपातः स्यात्‌ । इमां कारकविषयिणीं विवक्षामधिक्रत्य किञ्चिद्‌ विन्यस्यामो विदुषां विनोदाय । 
“त्वदीयं वस्तु गोविन्द तुभ्यमेव समर्पय'इत्यर्पयतिर्ददात्यर्थे प्रयुक्त इति युज्यते युष्मदः सम्प्रदानत्वम्‌ | अर्पयतिर्नाम 
कथमिममर्थमर्पयतीति तावद्‌ विमृश्यम्‌ । ऋ गतिप्रापणयोरिति वातुणिच्सहकारेण प्रापण मर्थमाचष्टे, केव स्तु 
गति वा प्राप्तिं वा । धातुपाठे गतिप्रापणयोरित्यर्थनिर्देशे प्रापणमिति प्रकृतेऽर्थे वर्तमानाद्‌ आप्लृ व्याप्ताविति 
घातोल्युटि रूपम्‌, न तु हेतुमण्ण्यन्तस्य । अर्तेहेतुमति णिचि प्रापणं नयनमर्थः । यश्चारथेः परत्र सङक्रम्यते परं 
प्राप्यते स परस्मै सम्प्रदीयत इवेत्यर्थविवक्षया चतुथ्यो पयिक्येव। परं विभक्त्यन्तराण्यप्यपयतिप्रयोगे दृश्यन्ते । 
i देवाः सर्वे अपितास्तदु नात्येति कश्‍चगेने'ति कठोपनिषदि । “सिंहो मतिविश्रममिवापितो न किक्चिदप्युदा- 
हृतवानि'ति तन्त्राख्यायिकायाम्‌। अत्रापितशब्दो मुख्यया वृत्त्या गमितार्थाभिधायीति गत्यर्थंत्वादणि कर्तुः 
कर्मत्वमिति तच्छब्दात्‌ मतिवि्रमशब्दाच्च युक्ता द्वितीया । दानार्थविवक्षाविरहान्ेह चतुर्थी । क्वचित्सप्तम्यपि 
दुश्यते | ‘अवगच्छति मूढचेतनः प्रियनाशं हृदि शल्यमपितम्‌।' अपथे पदमर्पयन्ति हीति च रघौ। (८।८८। 
९७४) । अर्पयित्वेश्‍वरे ag: प्रमना विरमाम्यहमि'ति चान्यत्र ara तस्मिन्परमगुरौ ral 
पॅणमि'ति योगभाष्ये । अत्रेयं सप्तम्युपपत्तिः यद्धि यं प्राप्यते द्रव्यं तत्तदन्तिक प्राप्यते तत्सन्निकषे सन्निधाप्यत 
eae विवक्षायां सामीपिकेऽधिकरणे सप्तम्मपि साम्प्रतम्‌ | क्वचिदन्यत्र तृतीयाऽपि विलोक्यते 'तेषामक्षीणि 
कणीच नासिकाइ्यैव मायया | निमित्तवेधी स मुनिरिषीकाभिः समार्पयत्‌’ इति भारते । (उद्योग० ९६ ३१) 
अत्र समार्पगरदित्यस्स समगमयदित्यर्थग्रहादिषीकाभिरित्यत्र सहार्थे तृतीयोपपन्नैव। इदञ्चान्यदप्येतज्जातीयकं 
परीक्ष्यमाणं भूयसे विनोदाय भविष्यति विदाम्‌ । पद गताविति धातोः प्रतिपूर्वस्य ण्यघिकस्य प्रयोगेऽपि विभक्ति- 
वैचित्र्यं दृश्यत आवूतकरम्‌। हेतौ प्रतिपादयतेः प्रापणमर्थो मुख्यया वृत्त्येति गत्यर्थत्वादणि कर्तुः कर्मत्वे कर्मणि 
द्वितीया नापूर्वा। “सर्वरत्नानि राजा यथाह प्रतिपादयेत्‌ । ब्राह्मणान्वेदविदुषो स्ञार्थञ्चैव दक्षिणाम्‌' (मनु ० 
११।४) (अयशो जीवलोके च त्वयाऽहं प्रतिपादितः’ (To अयो० ७४।६) अत्र क्तेनोक्ते कर्मणि प्रथमा । 'एतां 
मालाञङ्च ताराञ्च कपिराज्यञ्च शाश्वतम्‌ । सुग्रीवो वालिनं हत्वा रामेण प्रतिपादितः' (Wo युद्ध ० २८।३२) 
अत्रापि पूर्ववत्कर्मंणि प्रथमेति विज्ञेयम्‌ । सत्कृत्य चैनं प्रीतात्मा राज्यार्धं प्रत्यपादयदि'ति भारते। (आदि 
१६८।७२) प्रतिपादनं वितरणमित्यर्थग्रहात्रतिपादयतिप्रयोगे विप्रादीनां सम्प्रदानतापि शिष्टानामिष्टा | 
'गुणवते कन्था प्रतिपादनीये'ति शाकुन्तले । 'अथिम्यः प्रतिपाद्यमानमनिशं प्राप्नोति वृद्धि परामि'ति च ig 

(२।१६) प्रतिपादयतिश्च कथं वितरणेः्थेः्वतरतीति जिज्ञासायामर्पयतिविषये यद्रक्तं प्रस्तात्तदिहाप्यवितथं 
विज्ञेयम्‌ | कवचिदन्यत्र सप्तम्यपि दृश्यते ऽपयतिवद्‌ धनानि तु यथाशक्ति fia प्रतिपादयेत्‌’ इति (मनु 
११।६) अत्नापयतिवत्सामीपिकेऽविकरणे सप्तमी साध्वी। अपि वा सम्प्रदायेऽपि कवचित्सप्तमीमिच्छन्ति 
शिष्टा इत्यदुष्टा | 

इयमपि द्वितीया प्रयुवितडिचिन्त्यताम्‌ । 'चतुर्देशीमष्टमीं वा रामं qa तापसा’ इति भारते । 'अथ 
कल्यमुत्थाये'त्यादि च रामायणे । इहोभयत्राप्यत्यन्तसंयोगोऽसन्नपि विवक्ष्यतेऽन्यथा ट्वितीयानपपत्ति The | 
यद्यपि चतुर्दश्या अष्टम्याश्‍्चैकदेशे तापसा रामं पञ्यन्ति न तु सर्व रात्रम्‌, दर्शनं हि क्षणिकं भवति, तथापि रामदर्शन- 
सगुत्सुकास्तापसा: सवा WA पश्यन्तीव रामम्‌ । एवं ह्यासेचनकं पावनं च तद्रपमिति विवक्षया तथा 
ama द्वितीयस्मिन्नपि प्रयोगे उत्थानपूविकया चेष्टया व्याप्तिविवक्ष्यते सर्वस्व कल्यस्येति द्वितीया 
सुवचा । 

अयमपि सप्तमी प्रयोग: परीक्ष्यः परीक्षकैः एताभ्यां रंस्यमे सार्घं वस वै मयि बाहूके'ति भारते (aao 
६७।७) rare गुरौ शिष्यो वासमात्यन्तिकं चरेदि'ति मनौ (२।२४२) 'याच्ञा मोघा वरमधिगृणे 
नाधमे लब्धकामे'ति मेघे । अस्ति मे त्वयि प्रार्थने'ति चान्यत्र भारते। अत्र सर्वत्र सामीपिकेऽधिकरणे सप्तमी 
बोध्या | सप्तम्येव च झिष्टा एतमर्थमभिदघति । तदेषां शीलम्‌ | नव्यास्तु यदि पथि विपथे वा वर्त॑यामः स 
पन्था' इत्यभिमन्यमाना मत्पाइवे बस, गुरोः सन्निधौ वसति, अस्ति मे त्वत्तः प्रा्थेनेत्येवं विवक्षित मर्थमर्पय न्ति । 
यद्यपि पार्व्वादिप्रयोगेऽपि कड्चिद्‌ दोषो न, गुणोऽपि सुतरां न। अधिकपदत्वं तु भवत्येव रुचिविषय: शारदानां 
न विशारदानाम्‌ | त्वत्तः प्रार्थनेत्यत्र तु पञ्चमी सूपपादापि सिष्टानुग्रहोऽस्या नेति नादरणीया । 

वबचिद्वदातिदिशतिर्वाऽनृज्ञानेऽ्थे पर्यवस्यति, तथापि सम्भ्रदानत्वविवक्षया चतुर्थी व्यवहरन्ति विज्ञा 
'न दास्यामि समादातुं सोमं कस्मैचिदप्यहमि'ति भारते। (आदि० ३४।९) ‘ord दिशन्ति न दिवः सुरसुन्दरी म्य 
इति किराते | (५।२८) “बाष्पस्तु न ददात्येनां द्रष्टुं चित्रगतामपी'ति ्ाकुन्तले। (६।२२) अत्र मह्यं दुष्यन्ता- 
येत्यध्याहायंम्‌ | इह समादातुमित्यादिषु तुमुन्प्रयोग: प्रसक्तानुप्रसक्त्या किञ्चिद्विचारयंते। अनुज्गानार्थ्रतीतेस्तु- 
मुन्निह 'शकधुपज्ञाग्ले'ति सूत्रेण विहितः। स चोपपदधातुना समानकर्तृकाद्धातोरेव विधीयते । अत्र च भिन्न- 
कतृकताऽभिव्यक्ता | अयमत्र समाघिः प्रतिभाति नः। किशब्दवाच्यस्य पुरुषान्तरस्य सुरसुन्दरीणां दुष्यन्तस्य 
च सम्प्रदानतैवेह विवक्षिता | एकदैकस्यैव कारकस्य विवक्षासम्भवात। न हि युगपदेकस्मिन्न्थे कारकढ़यसत्ता 
शक्या विज्ञातुम्‌, विरोधात्‌ | 

कवनिदभिव्यक्ततरमप्यपादानत्वमुपेक््य कारकान्तरं विवक्षन्ति सन्तः। देवदत्तः प्राणान्मुमोच । देवदत्तः 
प्राणैमुमुचे | इह देवदत्तस्य प्राणैः समं वियोग इति नितान्तमुत्तानम्‌। वियोगइचोभयनिष्ठ इति वियोक्तारं 
बियुज्यमानञ्चार्थं समं निश्रयते । इदञ्च नितरां विवक्षानिघ्तं तयोः कतरस्यावधिभावः कल्प्येतेति । यदि नाम 
प्राणा ध्रुवोऽर्थोऽ्रधिरिति वा कल्प्येरंस्तदा देवदत्तस्य वियोक्तृता वियोगे कर्तृतार्थादापद्याते । तेन प्राणशब्दा- 
त्पञ्चम्या भवितव्यम्‌ | परं AAS मोक्षण इत्ययं धातुः सकर्मकः । तत्प्रयोगे कर्माकाङक्षितम्भवति । 'अपादान- 
मुत्तराणि कारकाणि बाधन्त' इति वचनादपादानत्वं प्रबाध्य क्म॑विवक्षायां प्राणानिति द्वितीया । अथ देवदत्तो- 
ऽवधिरित्यभ्युपेयते तदोक्तरीत्या तस्यापादानतां प्रबाध्य मुञ्चतेः कमेत्वेन तत्रोक्ते कर्मणि प्रथमा । प्राणैरिति 
चानुक्ते क्तरि तृतीया सूपपन्नेति सर्वमवदातम्‌ | मुचेः कमेकतंरि प्रयोगे तु प्राणादेरपादात्वमविहतं तिष्ठति । 
'यज्ज्ञात्वा मोक्ष्यसेऽशुभादि'ति गीतासु । “मुच्यते सर्वपापेभ्य’ इति चानेकत्र पुराणे । मोक्ष्यसे स्वयमेव मूबतो 
भविष्यसीत्यर्थः | कस्मादित्याकाङक्षायामाह--अशुभात्‌ | अत्रापादानबाधप्रसङ्ग एव नास्तीति न दुरवधारं 
सुधीभिः। स प्राणान्मुमोच, तम्प्राणा मुमृचुरिति वाक्य्यमभिप्रायभेदेनादौ प्रयुयुजिरे विवेक्तारो वव 


CC-0. Prof. Satya Vrat Shastri Collection. 


Digitized by Sarayu Trust Foundation and eGangotri 


कालान्तरे तु समानार्थकमेतदिति aga कल्पयामः । अत्र शास्त्रपारावारपारीणा: प्रमाणमिति 
नातोऽतिरिवतं सहामहे TATA | 

कवचित्कारकस्याविवक्षा सम्बन्धस्य चैव विवक्षा । यथा मातुः स्मरतीति। मातृसम्वन्धिस्नेहादिकं 
स्मरतीत्यर्थः। यदा करिचिन्मातृविञ्लेषदुःखमइ्नुवानः शिशुमपरं वाऽम्व्रया सस्नेहातिरेकं लाल्यमानं सदयं 
वाऽ्वेक्ष्ममाणमालोकते तदा मय्यप्यम्बैचमाचरदिति भवति तस्य मातुः स्मरणम्‌ । अन्यदा चाकृत्या संवादिनी 
! योषां रथ्यया यान्तीं निशाम्य सादृश्यप्रत्ययेन प्रतिवुद्धसंस्कारो मातरमेव स्मरति साक्षात्‌, मातुमृत्तिरेवास्यो- 
परतिष्ठते चेतसि, तदा भवत्येव कर्मकारकस्यावकाशः | एवमन्यत्र।पि । शकनासस्यापि मनोरमायां तनयो जातः। 
अन्यत्र जनकस्य कर्तृत्वेऽपादानत्वे वा सत्यप्यत्र तदविवक्षायां कस्येत्याकाङक्षायां शेषे पष्ठी । 

“'व्यायामक्षुण्णयात्रस्य पद्भ्यामुद्रतितस्य च। 
व्याधयो नोपसर्पन्ति वैनतेयमिवोरगाः॥।” 

इति काशिकायामुद्धारे व्याधयो व्यायामक्षुण्णगात्रस्य पुरुषस्य सन्निविमपि नाधिगच्छन्ति, संस्पशेनन्तु 
। दूरापेतमिति विवक्षया शेषे षष्ठी । तुरीये तु चरणे कर्मविवक्षातो द्वितीया' 1 

इदमपरमिह विवेच्यम्‌ । वाकय उद्देश्यस्य कर्तेता वा स्याद्‌ विधेयस्य वेति। अपि वात्यत्रार्थानुरोधा- 
त्किमदवेश्यस्य कर्मत्वमिष्यतामुताहो विधेयस्येति। mager कतृंता तदा क्ृंवाचिनि तिङि धातो र्दरेश्यः 
मनसरन्ती पुरुषवचने भविष्यतः, अथ विघेयस्य कर्तृता तदा तदेव तेऽनुरोत््यतः। एवमेकेकस्य कमंत्वविवक्षायां 
तत्तदनुरोधाद्‌ धातोः पूरुषवचने, क्तान्त।त्त्रातिपांदिकाच्च न्तङ्गसंख्याविभवतयो भविष्यन्ति । अस्मिन्‌ 
सम्यगालोडिते प्रवृत्तानां वौदेकं लौकिकञ्च सो हित्यं जीलयतां नः प्रायश उदवेश्यस्य कर्तृत्वामिप्रायाणि यथाविवक्षं 
कर्मेत्वाधिगमकानि वा ara दृक्पथमवतरन्ति । तेषु कतिपयानीह निद्येन्ते-- समुद्र: स्थः कलशः 
सामघानः' (mo) 'यदग्ने स्यामहं त्व त्वं वा घा स्याग्रहम्‌ । स्यूष्टे सत्या इहाशिषः' । (Azo ८।४४।२३ | 
यत्र ब्रह्म च क्षत्रञ्च उभ भवत ओदनः' (कठ०) 'आत्मेत्येबोपग्सीत। अत्र सर्व एक मवन्ति' (azo १।४।७) | 
‘ar यदा aga मम्मेदृः' (छान्दोग्य० ४।४।५) ‘अप्यर्थकामौ तस्यास्तां घर्मं एव मनीषिणः' (To १।२५) | 
'एपोऽस्मि कामन्दकी सम्बृत्तः' (मालती० १) । भ्राची बालबिडाललोचनरुचां जाता च पात्रं FET (बाल०) 
“हार: स च प्राभृतमत्र ma: (विद्धशाल० ४९) । 'बालानान्तु शिखा प्रोक्ता काकपक्षः शिखण्डक:' इति 
हलायुघः। भारः स्या द्विशतिस्तुळा' इत्यमरः। 'शब्दाथौ' मृति राख्यातौ जीवितं aaa इति विद्यानाथः। 
अद्रोदाहृतीनामियत्त।परिच्छदो नास्ति। aa कतृंकमंत्वे परिगृह्य प्रचुरं पुरा प्रयुञ्जते प्रज्ञा:। विधेयस्य 
कर्त कर्मत्वपरिग्रहस्त्वल्पः क्वाचित्कः | बाढं प्रयस्यदिभिरस्माभिः कियत्तिचिदेवोदाहरणानि पारितानि पर्येषि 
तुम्‌ । तानिहानत्रामामो विमर्शाय विपश्चिताम्‌ । 'यस्मिन्त्सर्वाणि भूतान्यात्मैवाभूद्विजानतः' (यजु० ४०।७) 
ता (नद्यः) ममुद्रात्समृद्रमेवापियन्ति समुद्र एव भेवति’ (छान्दोग्य० ६।१०।१०) । ते समानीतमात्रे तु शक 
पुरुपर्षम । एकमूतिधरो वीरः कुमारः समपद्यत' इति भारते । (सभा० १७।४१) 'त्रीणि ajaga त्रेतायुग- 
मिहोच्यत' इति, 'अन्नं प्रजापतिश्चोक्त' इति, अश्वमेधो महायज्ञः ्रायरिचित्तमुदाहृत'मिति च भारते। (amo 
१८८।२३, २००।३८, शान्ति० ३३।३८) । त्रिशत्कला qa: स्यात्‌' पणानां द्वे शते साधें प्रथम: साहसः 
स्मृतः? ते dea स्याद्ररणम्‌? प्राणायामा ब्राह्मणस्य त्रयोऽपि विधिवत्कृताः। afan विज्ञेयं परमं 
तपः।' श्रुतिस्तु वेदो विज्ञेयो धर्मशास्त्र तु वै स्मृतिः? सप्त प्रकृतयो ह्येताः wary राज्यमुच्यते' इति भृगृप्रोगयां 


१. इह दिङमात्रमुदाहृतम्‌ | विस्तरस्त्वस्मत्क्ृतायां प्रस्त'वत रङ्गिण्यां “विवक्षातः कारकाणि मवन्ती'ति 
AGE निबन्धे द्रष्टव्यः | 

नुसंहितायाम्‌ (218%, ८1१३८, ८।१३६, ६1७०, २१०१, ९।२९४) । एको मिक्षर्यथोक्तस्तु द्रौ भिक्ष्‌ 
मिथन स्मतम । त्रयो ग्रामः समाख्यात ऊर्ध्वन्तु नगरायते' इति दक्षस्मृतो । (७1२४) सुवर्णपिण्डः खदिराङ्गारसवर्णे 
कुण्डले भवतः' इति पस्पशायां भाष्ये । द्वौ द्वौ माघादिमासौ स्यादत'रित्यमरः। द्रौ द्वौ मासावृतुः स्मृत इति 
क्षीरस्वामिनोदधतं कात्यवचनम्‌। आचितो दश भाराः स्युःरिति चामरः। पक्षसी तु स्मृता पक्षा विति afaa- 
चिम्यां ge’ चेत्यणादिमूत्रव्यास्यायां दीक्षितोद्धृतः कोषः। “मित्तो भयाद्वा शाकाद्वा ववान काकुरुदाहते ति 
श्रीहर्षचरिते प्रथमोच्छ्वासस द्केते श द्करोद्‌घृतः कोष: | 'अक्षरेम्यः संस्काराः सस्का राद* थभ्रतिपत्तिरिति सम्मव- 
्यर्थद्रतिपत्तावक्षराणिं निमित्तम्‌’ इति शाबरभाष्ये ( १।१।५) । “मिथुं परिकल्पितं त्वया सहकारः फलिनी 
च नन्विमा'विति रघो । (८1६१) “यत्र ढे ऋचौ पग्रथनेन तिस्रः Pera? इति काशिकायाम्‌ (४1२1५५) । 
'कोशो दण्डो बलञ्चैव प्रभुशक्तिः प्रकीतिता' इति। --मिताक्षरायाम्‌। 
“निर्धनं निघनमेतयोर्ृयोस्ता रतम्यविधिमुकतचेतसाम्‌। 
बोधनाय विधिना विनिमिता रेफ एव जयदेजयन्तिका ॥ 
इति सुभाषितरत्नभाण्डागारं 
“एवमग्रेऽपि इलोके कतिपयपदान्येव म्लेच्छमापा भवति न तु सर्वः इलोकः' इति भारतभावदीपे 
नीलकण्ठः। 
अत्र दुष्करं व्यवस्थापयितुम्‌ । एवं हि प्रतिमाति प्राय उद्देश्यविघेथयो: श्राधान्यात्रीधान्यविवक्षायां 
व्यवस्थितिर्नास्ति | तत्र खलू कामचारः भ्रयोवतणाम्‌। यत्राइश्यस्य प्राधान्यं विवक्षन्ति वाग्विदस्तत्रं तस्य 
कर्तत्वकर्मत्वे masa विधेयस्य । वाक्ये विधेयस्य प्राधान्यं तावन्न्यायत्राप्तम्‌ । यत्किजचिददिश्य यत्किमपि 
विधातमेव तत्प्रणीतेः। वाक्यार्थः क्रियेति सा प्रधानं वाक्ये तद जु भूत चान्यदपि तत्समकक्षेमेव । तथापि न 
ह्यापपत्तिमान्सर्वः प्रयोगप्रकारः, रुचिवशञ्चापि कङ्चिदभवति | उद्देश्यस्य प्राधान्ये राचयन्त शिष्टा इति कि 
कुर्म: | यदि तर्कयामड़े यत्र हि fada संज्ञा भवति यथा अन्न प्रजापतिङ्च्रोक्तः' इत्यादिषु, यत्रं वा निमित्तादीन्य- 
जहल्लिङ्गानि पदानि तदूभवति, यथा ‘frac परिकल्पितं त्वया' इत्यादिषु, तत्र विधेयस्य ATA विवक्षन्ति 
तदनरोधारच कर्तकर्मत्वेन तत्प्रतीच्छन्तीति तदपि न व्यवतिष्टते। तत्राप्युमयर्थ! प्रयोगा दव्यन्ते, “भारः स्यावि 
शतिस्तुला' इत्युद्देश्यस्य कतृत्वेऽमरभ्रयो गः | “आचितो दशभाराः स्यु इति च तस्यैव विधेयस्य क्त्वे । जाता 
च पात्रं wa हारः स एव प्राभृतमत्र जातः’ इत्यजहल्लिङ्गपदोपात्ते विधेयेऽप्यहेञ्यस्य कतंत्वम्‌ | इदन्त्वाभासत 
क्वचित त्रियापदेन सान्निध्यमप्यूददेश्यविषेययो कत्त कर्मत्वयोर्व्यवस्थापकम्भवति। यथा एवमग्रेपि इलोके 
कतिपयपदान्येव म्लेच्छमापा भवति न सर्वेः इलोकः' इति नीलकण्ठप्रयोगे म्लेच्छमापेति विधेयं तिङन्तस्य 
सन्निहितमिति तस्य कर्तृत्वम्‌ । उद्देश्यं हि विघेयेन व्यवायात्तता बिप्रकृष्टमिति न तस्य aq! यदि च faqa- 
mira तिऊडन्तादव्यवहितपूर्व स्यात्तदा तस्यव कतु त्वमभिमतं स्याद्वाक्यं चैवंवित्यासं स्यात्‌, म्लेच्छभाषा 
कतिपयपदान्येव भवन्तीत्यादि। एवमपि संभवत्यर्थप्रतिपत्तावक्षराणि निमित्तम्‌ इति शाबरभाष्ये सम्भवती- 
त्येकवचनान्तं विरुध्येत । एतच्च दृढतरं प्रतिभाति यत्र विधेयं विकृतिवाचक कृम्वस्तीनाञच प्रयोगः, च्वेशचा- 
9रयोगस्तत्र विधेयस्यैव प्राधान्यविवक्षया कतृ त्वकमंत्वे व्यवस्थिते । अत्र सुवर्णपिण्डः खदिराद्गारसवणे कुण्डले 
मवत इति भाष्यमेव लिङ्गम्‌ । तत्र नागेशोवितरप्यस्मदुकतस्योपस्तम्भिका, लदिराङ्गारसवणे कुण्डले भवत 
इति प्रयोगादच्व्यन्ते विकृतेः कर्तृत्वं बोघ्यमिति। तथा च छान्द नम्ये ‘at सम॒द्रात्समुदमेवापियत्ति समुद्र एव 
भवति'इति विधेयस्य कर्तृ त्वमनुरुष्य प्रयोग, । समुद्री भवन्तीति चाथः। यस्मिनत्सर्वाणि भूताव्यात्मैवाभूष्ठिजानत 
इति यजुषि तु तात्त्विकस्य विकारस्यामावेऽपि विकारविवक्षायामात्मगो विधेयस्य ade व्याख्येयम्‌ 
परमयमपयुत्सगो तानासकस्नोऽपवादेन । अत्र “सवं एकं अवन्ति इत्यत्रोपनिषत्प्रयोगे EA कतृत्वदशनात्‌। 

तैनान्तर्वाणयो नित्रुवन्तु किमत्र कामचार एवाभ्यनुञ्ञात आहोस्विद्‌ व्यवस्थितिरपि काचिदस्तीति। विघेयस्येतिनां 
परिच्छेदे तु aera कतुंकर्मत्वे व्यवस्थिते इति शक्यं paa वबतुम्‌। 'कालादिकृता वस्तुधर्मा वयःप्रमृतयो- 
ऽवस्थेत्युच्यते' इति 'ककुदस्यावस्थायां wig: इति सूत्रे काशिकायाम्‌। 

इदानीं लकारविषये व्यवहारनिबन्धनं कमपि विशेषं विवक्षामः। सूत्रकारेण भगवता वर्तमाने लङ्विहितः, 
व्यवहारे त्वन्यत्रापि स दृश्यते--कि करोमि कव गच्छामि । अत्र कि मे प्राप्तावसरं कर्तव्यवव ar मे गमनं हितमिति 
वक्तुरात्मनि सम्प्रश्‍न इति लोट्‌ प्राप्त: । तं व्यावर्त्यं लटमेव प्रयुञ्जते प्रयोगचणाः। नतु गच्छामि भोः, ननु करोमि 


'भो इत्यत्र ननुरनुद्वैषणायाम्‌ । अनुजानीहि मां गमनं प्रतीत्या दिरर्थः | अनुज्ञा चेहेष्यते प्रार्थ्यत इति प्रार्थनायामत्र 


लोटि प्राप्ते लट्प्रयुक्तिव्येवहारमात्रनिवन्वना । अङ्ग कूज वृषल | इदानीं ज्ञास्यसि जाल्मेत्यत्र प्रातिलोम्ये 
गम्यमाने तिडन्तमनुदात्तं मवति’ इति प्रत्युदाहूतं काशिकायाम्‌ | (८।१।३३) तत्र कूजनमनमिप्रेतमसौ qå- 
जेति wed AA इति TARA । लकारान्तराण्यपि तत्रार्थे प्रयुज्यन्ते । 


तद्यथा-- 
“कुतो धर्मक्रियाविध्नः सतां रक्षितरि त्वयि । 
तमस्तपति वर्मा शौ कथमाविर्भविष्यति॥” 
इति कालिदासभ्रयोगे लडथें लुट्‌ स्पष्टः । 
अत्र पूर्वत्र वाक्ये दार्ष्टान्तिके वर्तमानता त्रियायाः स्पष्टेति तत्साम्यादुत्तरवाक्ये दृष्टान्तेऽपि वर्तमान- 
तवेष्टा । तत्र च ZAR: कविना । सोऽसन्देहं वर्तमान एव व्याख्येयः, गत्यन्तराभावात्‌ | एवं रत्येकं विनियु- 
बतात्मा कथं न ज्ञास्यसि प्रमो' इत्यत्र कुमारे (२1३१) भविष्यति ज्ञानक्रियाया अनमिप्रेतत्वात्‌ अन्तरात्मासि 
देहिनाम्‌? इत्यनेनासंगतेइच वतंमानतैवामिप्रेतेति व्यक्तम्‌ | तेनात्रापि seat ळुड्व्यवहारानुपातीति प्रतिपत्तुमुितं 
शासनादृतेऽपि | “यदि विप्रस्य भगिनी व्यक्तमन्या अविष्यति’ इति स्वप्ननाटके (६।१४) अपि लडर्थे लट्‌ । 
ब्रह्मणो वा एतद्‌ विजये महीयध्वम्‌' इति केनोपनिषदि लडर्थे लोट्प्रयोगः । महीयघ्व इत्येवार्थं इत्यत्र सर्वस्य 
सम्प्रतिपत्तेः। 'तद्‌ ब्रूत वत्साः किमतः प्रार्थयध्वमिहागताः इति कुमारे (RIRE) । 
“'न॒भ्रातरो न च पिता नैव त्वं मधुसूदन । 
ग्रे मां विप्रकृतां get विशोकवत्‌ nu" 
इति च भारते (amo १२।२५, २६) 
उभयत्र wed लोटू प्रयुज्यमानः कादाचित्कतामस्य वारयति ्राचुर्यञ्च प्रमाणयति। 
canta esa वैचित्र्यं विमष्टंव्यम्‌ | 'अक्षमोऽसि सितासिते विवेवतुमिति व्यक्तम्‌, नो चेद्‌ दग्ध 
पूपशकलं नात्स्यसि' (नहीं तो जला हुआ पु का टुकड़ा न खाता इति लोकमापायाम्‌ ) 'त्वन्चियोगाग्रामदशंनार्थ 
प्रस्थितः कथमन्तरा निवतिष्ये' (कैसे बीच में ही लोट आता) (प्रतिमा० षष्ठेऽङ्के) 'अन्यथा कथं त्वामर्चनीयं 
aire? (mataro) 'अन्यथा कथं देवी स्वयं धारितं नूपुरयुगलं परिजनस्यानुज्ञास्यति' इति च। 
“rag गात्रसंस्पर्शं रावणस्य गता TAM 
अनीझञा fr करिष्यामि विनाथा विवशा att” 
इति रामायणे हनुमन्तं प्रति सीताया वचनम्‌। अत्र पूर्ववाक्ये यदिशब्दः सिद्धार्थानुवादे, न हेतौ। यथा 
'नोळूकोऽपि विलोकते यदि दिवा सूर्यस्य कि gag इत्यत्र। अत्रैवमर्थे we दृशयते न च शिष्यते। छूटव 
चैवमादिररथोऽमिधीयते विचक्षणैरितीह समुपन्यस्तैरुदाहरणैरेव सुज्ञानम्‌। न च हेतुहेतुमद्‌भावे लिङो aut 
वाऽत्र विषय इति शवयशङ्कम्‌ | लिङस्तावत्तस्मित्सति भविष्यन्नेव कालो विषयः। इह च वाक्येष्वतीता 
क्रियोच्यते न भविष्यती । सापि व्यामिश्रा न शुद्धा | झबनोत्यर्थोपाधिकेऽर्थे वतंमानाद्धातोरत्र लुङ्‌ दृश्यते, 

: en E ्थानवादकमेवे 
नागपहितात | अत्रोदाहरणेपु हेतुहेतुमद्भाव एव नास्ति । न ह्यत क्वविद्धेतुवाकयं शूयते, सिद्धाथांनु 
TRIG LS ` 


तु वाक्यं यत्र तत्रोच्चायंते । हेतुेतुमदूमावाभावे क्रियातिपत्तेविचार एव नोदयते | यद्यपीह Fat ct 
तात्पयंग्रहाद्वेतुत्वे पर्यवस्यत्यर्थः, तथापि हेतुत्वं शब्दोकतं नास्तीति लिङो लूङीो वा विषय SE 2 
हिताम्‌ । सन्देहाक्रान्ते मूतेऽर्थे वर्तमानाद्धातोलू again एव ee 3 an x 
sona भविष्यति हन्त साधनं किभिवान्यत्प्हरिष्यतो विधेः (रघु ८1४४ ) aaa कु 


भविष्यति चन्द्रमाः इति । (अनघं o २८०) । 

